

Gerðabók býráðsins	
Fundardagur:	23. november 2017
Býráðsfundur nr.	13/2017
Borgarstjóri	Sonni á Horni
Fundarskrivari	Jákup Frants Larsen

Ár 2017 tann 23. november kl. 19.00 varð býráðsfundur hildin í býráðssalinum, hetta sambært skriv frá borgarstjóranum, dagfest 17. november 2017 um innkalling til fundar.

Møtt vórðu:

Sonni á Horni
Eivin Breiðaskarð
Kristian Petersen
Ólavur Larsen
Árant Berjastein
Magni Herason Jøkladal
Sigurð S. Simonsen
Eyðun á Lakjuni
Edva Jacobsen

Við á fundinum luttók eisini Marin S. Thomsen, fíggarleiðari, meðan mál nr. 51/2017 varð viðgjørt og avgerð tikin.

Skrivari: Jákup Frants Larsen, kommunustjóri

Mál nr. 51/2017.

2. viðgerð av uppskoti til fíggarætlan fyri kommununa fyri 2018

Fíggarnevndin hevur móttikið uppskot frá fyrisingini, dagfest 15. november 2017 til fyribils fíggarætlan fyri kommununa fyri ár 2018, har uppskotini frá føstu nevndunum eru tikin við inn í uppskotið.

Vísandi til grein 39, stk. 1 í løgtingslóg nr. 87 frá 17. mei 2000 um kommunustýri við gildiskomu tann 1. januar 2001, so skal fíggarnevndin fyri 1. oktober leggja uppskot til fíggarætlan fyri býráðið. Sambært stk. 2 í somu grein stendur, at kommunustýrið skal viðgera uppskot til fíggarætlan 2 ferðir við í minsta lagi 14 daga millumbili, og skal ætlanin verða endaliga samtykt í seinasta lagi 1. desember.

Fíggarnevndin hevur á fundi 15. november 2017 viðgjørt uppskot til 2. og endaligu viðgerð í býráðnum 23. november 2017, og mælir nevndin býráðnum til til at góðkenna hjálagda uppskot til fíggarætlan kommununar fyri 2018. Tó hevur Eyðun á Lakjuni ta viðmerking, at hann ikki tekur undir við at avseta kr. 1,0 mió í íløgum á øki 7 "Kommunal virki" til at keypa loðsflutningsbát til Fuglafjarðar havn.

Nevnast skal, at viðgerð hevur verið í nevndini tann 20. september 2017 í sambandi við uppskoti til 1. viðgerð (karmar) og á býráðsfundi tann 28. september. Eftir býráðsfundin hava nevndirnar viðgjørt uppskot til fíggarætlan fyri teirra øki, bæði viðvíkjandi rakstri og íløgum, sum lögð vórðu fyri arbeiðsfund býráðsins.

Arbeiðsfundur (temadagur) um fyribils uppskot til fíggarætlanina fyri 2018, eftir at nevndartilmælini vórðu innkomin, varð hildin tann 08. november 2017, har staðfest varð, at fíggarýnskini vórðu væl hægri enn fíggarætlanini hevði rúmd fyri.

Fíggarnevndin hevði fund tann 09. november 2017 um støðuna um kommunala raksturin (nettoraksturin), har staðfest varð, at hesin eftir temadagin varð 10,1 mió hægri enn fyri árið 2017, soleiðis at nettoraksturin vísir kr. 61,7 mió í mun til kr. 51,6 mió. Íløgurnar netto eru øktar við kr. 20,3 mió frá 2017 til 2018, útgreinað soleiðis at fíggarætlanin fyri 2017 varð kr. 35,4 mió, meðan verandi uppskot vísir kr. 55,6 mió netto.

Rentuútreiðslurnar eru øktar við kr. 300.000,00 úr kr. 3,0 mió upp í kr. 3,3 mió. Avdráttirnir eru øktir við kr. 3,5 mió úr kr. 3,0 mió upp í kr. 6,5 mió. Talan er sambært uppskotinum um samlaðar bruttuútreiðslur fyri 2018 upp á kr. 153.982.000,00 og útgreinaðum inntøkum upp á kr. 127.835.323,00. Sostatt eitt mett hall upp á kr. 26.247.277,00. Nevndin varð samd um skriva til føstu nevndirnar um at spara kr. 6,4 mió í rakstri, soleiðis at nettoraksturin verður lækkaður úr kr. 61,7 mió niður í kr. 55,3 mió.

Eftir hetta hefur fíggjarnevndin móttikið tilmæli frá fœstu nevdunum um sparingar, sum lýstar eru fyri hvœrt einstakt rakstrarœki 1-7, hetta sambært skrivi frá nevdini, dagfest 09. november 2017.

Fíggjarnevndin hefur viðgjœrt uppskoti til fíggjarættlan til 2. viðgerð á fundi 15. november 2017, og byrjaði fundurin kl. 08.30 og varð lokin kl. 21.00.

Rakstrarútreiðslurnar netto verða mettar til kr. 54,9 mió í mun til kr. 51.6 mió í 2017 ella ein hækking upp á kr. 3,3 mió ella 6,4% í mun til 2017 og rentuútreiðslur og rentustuðul til kr. 3.3 mió, avdráttirnir av fœstum lánum til kr. 6,5 mió og íløgurnar netto kr. 48,2 mió.

Talan verður um hesar íløgur netto:

Øki 1. Kommunal fyrisiting	kr.	425.000,00
Øki 3. Børn og ung	kr.	230.000,00
Øki 4. Undirvísing	kr.	26.400.000,00
Øki 5. Mentan og frítíð	kr.	12.400.000,00
Øki 6. Teknisk mál	kr.	4.780.000,00
Øki 7. Kommunal virki	kr.	3.994.000,00
Samantals:	kr.	48.229.000,00

Útgreining av íløgnum:

Íløgur í øki 1 "Kommunal fyrisiting" kr. 425.000,00 er til til betran av inniklimaloytn á býráðsskrivstovuni.

Íløgur í øki 3: Børn og ung" kr. 230.000,00 er til íløgur í ansingarstovnin Kamb á Kambsdali.

Í øki 4: Undirvísing kr. 26.400.000,00 eru til nýbygging av skúla kr. 26.200.000,00 og kr. 200.000,00 og til undirvísingaramboð.

Íløgur í øki 5: Mentan og frítíð eru av settar kr. 12.400.000,00 brutto, sum eru kr. 12.200.000,00 til ítróttaranlegg vm., kr. 500.000,00 til uppstigan av Mentanarhúsinum og kr. 100.000,00 til Piddasahandil/Riberhús. Roknað verður við íløgustuðli til ljósmastrar upp á kr. 400.000,00 frá FSF.

Íløgur í øki 6: Teknisk mál kr. 7.980.000,00 brutto eru til nýggjar vegir, kloakkir, útstykkingar, vatnveitingar, lendiskeyp, arbeiðsbil vm., sí íløguskjal. Tó verður roknað við eini grundstykkiásølu upp á kr. 3.200.000,00, so bruttoíløgurnar eru kr. 4.760.000,00. Eingin avseting er til íløgu í nýggjan kirkjugarð.

Íløgur í øki 7 eru kr. 3.994.000,00, soleiðis at íløgur í Fuglafjarðar havn verður nevnda upphædd, sí útgreinan sambært íløguskjal, við størstu íløgum til asfalteran av øki við Vónina kr. 1,0 mió, keyp av loðsflutningsbáti kr. 1,0 mió, íløgur í bingjuœkið kr. 814.000,00, asfaltering kr. 680.000,00, Gøtuljós /sperringar kr. 500.000,00 vm.

Inntøkurnar av A+B skatti verða mettar til kr. 59.933.323,00 við skattaprosenti 21,5%, skattur av kapitaleftirlønnum til kr. 0,00, meðan partafelagsskatturin verður mettur til kr. 12,0 mió. Samlaðu skattainntøkurnar verða sostatt mettar til kr. 71.933.323,00.

Skatturin av eftirlønargjöldum, flytingum vegna DIS/FAS og frádráttum og tíðaravmarkað flyting til rindan av eldraœkinum verða mettar til tilsamans kr. 13,4 mió. móti kr. 14,0 mió. Í 2017. Tíðarmarkaða upphæddin frá landinum verða strokin í 2017.

Samlaðu rakstrarútreiðslurnar á eldraœkinum verða mettar til kr. 17,0 mió. brutto, meðan leiguinntøkurnar verða mettar til kr. 700.000,00 ella nettoútreiðsla upp á kr. 16,3 mió móti 15,8, sum er kr. 0,5 mió hægri enn í 2017. Tó við eykajáttan, sum veitt er í 2017 upp á kr. 350.000,00 er ein hækking upp á kr. 150.000,00.

Roknað verður við eini nýtslu av innistandandi upp á kr. 10.905.277,00, sum stavar frá meirinntøkum í 2017 av eitt nú A+B skatti, partafelagsskatti og inntøkum til Fuglafjarðar havn.

Barnafrádrátturin í kommunuskattinum verður kr. 6.500,00 pr. barn sum er sami sum í 2017. Barnatalið er mett til 389 móti 401 í 2017.

Avsettar eru kr. 500.000,00 á øki 1 "Kommunal fyrisiting" felagsútreiðslur kommunufyrisiting (120), sum hækkað er úr kr. 170.000,00 í 2017 upp í kr. 620.000,00 í 2018. Somuleiðis er rakstrarstað 130 "Kommunuskrivstovan" hækkað við kr. 100.000,00 úr kr. 5.460.000,00 í 2018 upp í kr. 5.560.000,00 í 2018. Henda hækking stavar í høvuðsheitum av menning av starvsfólki vm.

Viðvíkjandi øki 2 er at siga, at allar útreiðslur fyri raksturinum og endurgjaldi er tikin við, soleiðis at raksturinum samlaður vísir kr. 4.260.000,00, harav okkara partur lutaður eftir fólkatali verður 1.788.000,00, móti kr. 1,9 mió í 2017. Haraftrat er gjaldi til Nánd fyri eldraœkið hækkaður upp á kr.

17,0 mió í mun til upprunajáttan 2017 upp á kr. 16,5 mió ella við kr. 500.000,00, tá er eykajáttanin fyrri 2017 upp á kr. 350.000,00 ikki tikin við.

Á øki 3 "Børn og ung" er ein hækking farin fram upp á kr. 973.000,00 úr kr. 15.250.000,00 upp í kr. 16.223.000,00. Hækkingin stavar einamest frá lønarhækkingum á ansingarstovnum, tó soleiðis at Barnalund fær eina hækking upp á kr. 474.000,00, sum er meira enn lønarhækking. Somuleiðis fær stropin eina hækking í rakstri upp á kr. 455.000,00 úr kr. 4.462.000,00 upp í kr. 4.917.000,00.

Avseting vinnuskúlar undir øki 4 "Undirvísing" er partvís flutt til øki 7 rakstrarstað 745 tekstur vinnumenning við kr. 215.000,00, sum umfatar gjald til Miðnám á Kambsdali fyrri Fablab kr. 150.000,00 og kr. 65.000,00 til "orkudepinin".

Broyting er eisini gjørd í útreiðslunum av undirvísingartilfari, rakstri og umvælingum av Fuglafjarðar skúla, nú hesar eru lutaðar út eftir næmingatali í barnaskúlanum og Framviti, umfatandi 8. og 9. flokk, hetta sambært sáttmála millum Eystur- og Fuglafjarðar kommunur.

Annars eru kr. 600.000,00 avsettar til skrivning, umseting og tilrættalegging av 4 bindum av Fuglafjarðar søgu, soleiðis at útgávan kann verða fingin frá hondini, tá ið kommunan verður 100 ár sum sjálvstøðug kommunu tann 01. august 2018. Miðað verður eftir, at 2 bind móguligari verða útgivin til merkisdagin.

Játtanin til rakstur av Mentanarhúsinum er avsett til kr. 1,75 mió í útreiðslum og kr. 0,6 mió í inntøkum ella netto kr. 1,175 mió. Avsetingin í 2017 varð kr. 1,7 mió til rakstur og kr. 0,5 í inntøkum ella netto kr. 1,2 mió. Talan er sostatt um eina lækking upp á kr.25.000,00 í mun til 2017.

Stuðul til mentan, ítrótt og list er lækkað úr kr. 1.140.000,00 niður í kr. 1.050.000,00 ella við kr. 90.000,00 í mun til 2017.

Somuleiðis er játtanin til Fuglafjarðar kvøldskúla rakstrarstað 520 hækkað við kr. 50.000,00 úr kr. 850.000,00 upp í kr. 900.000,00. Tá er eykajáttanin á kr. 200.000,00 fyrri 2017 ikki tikin við. Í hesum sambandi skal verða nevnt, at stuðulin til Fablab á kr. 100.000,00 er fluttur til rakstrarstað 745 undir "Kommunalum virkjum" við teksti vinnumenning. Roknað verður við kr. 70.000,00 í meirinntøkum av innlimingargjöldum úr kr. 80.000,00 í 2017 upp í kr. 180.000,00 í 2018. Sostatt er nettojáttanin minkað við kr. 25.000,00 grundað á hesar broytingar.

Játtanin til økið 6: "Teknisk mál" er sambært uppskotinum kr. 6.205.000,00 móti kr. 6.550.000,00 í 2017. Sostatt er talan um eina samlaða lækking upp á kr. 345.000,00 fyrri 2018 í mun til 2017. Lækking er framd á rakstrarstaði 615 Arbeidsbygningar upp á kr. 140.000,00 úr kr. 290.000,00 í 2017 niður í kr. 150.000,00 í 2018. Sama er galdandi fyrri fríøkir rakstrarstað 620, har játtanin er lækkað við kr. 100.000,00 úr kr. 1.100.000,00 niður í kr. 1.000.000,00.

Játtanin til kirkjugarðar rakstrarstað 636 er lækkað við kr. 100.000,00 úr kr. 680.000,00 í 2017 niður í kr. 580.000,00 í 2018. Játtanin til vegir er lækkað við kr. 460.000,00 úr kr. 2.100.000,00 í 2018 niður í kr. 1.640.000,00 í 2018. Annars eru smáar justeringar framdar. Tó er játtanin til vatnveiting rakstrarstað 650 hækkað við kr. 350.000,00 úr kr. 600.000,00 í 2017 upp í kr. 950.000,00 í 2018.

Avsetingin til brunaverkið á øki 7 er kr. 1.000.000,00 til rakstur, móti kr. 900.000,00 í 2016 og kr. 84.000,00 til brandstøðina móti kr. 80.000,00 í 2017. Eingin avseting er til keyp av brúktum/nýggjari stigabili undir íløgum. Samlað játtan í 2017 kr. 1.084.000,00 móti kr. 1.650.000,00 í 2017. Tó varð eykajáttan veitt í 2017 til keyp av brunabili upp á kr. 1,0 mió.

Roknað verður við samlaðum rakstrarútreiðslum hjá Fuglafjarðar havn upp á kr. 4.550.000,00, meðan inntøkurnar verða mettar til kr. 15.100.000,00, sum eru 1,4 mió lægri enn metingin fyrri 2017.

Nýttar verða kr. 10.905.277,00 av innistandandi peningi til eitt nú íløgur (§25 Gjaldføri) til partvísar íløgur, meðan ætlanin er at lána kr. 16,7 mió til kommunalar íløgur, tó fyrri mesta partin í sambandi við bygging av nýggjum barnaskúla í 2018.

Við hesi lántøku kemur skuld kommununar í 2017 at vaksa við kr. 10,2 mió. Hesi viðurskipti føra við sær, at fyribilsmett verður, at lánskuld kommununar netto við árslok 2018 verður umleið 90-95% av eini álíkning við skattaprosenti 23,0%. Tó verður fyrivarni tikið við hesa meting, eitt nú serliga við atliti til, um lánloftið verður hækkað upp í 28% av eini álíkning við skattaprosenti 23,0%

Fyrisingin kemur at senda býráðslimunum yvirlit yvir metta skuld kommununar pr. 01. november 2017, eins og íløguyvirlit frá fíggarnevndini er við í uppskotinum til fíggarætlan fyrri 2018.

Uppskotið frá nevndini til fíggarætlan fyrri 2018 javnvigar við **kr. 140.118.600,00** við einum avlopi upp á kr. 0,00.

Uppskotið hefur sum nevnt verið til 1. viðgerð á býráðsfundi tann 28. september 2017 og varð samtykt at beina tað aftur í fíggjarnevndina til víðari viðgerðar fyri síðan at leggja uppskot fyri býráðið til 2. viðgerð, sum nú við hesum verður gjørt.

Fíggjarætlanaruppskotið hefur sum nevnt frammanfyri verið til viðgerðar í fíggjarnevndini tann 09. november og 15. november 2017 og verða hervið við tilmæli frá nevndini lagt fyri býráðið tann 23. november 2017 til viðgerðar og samtyktar.

Tó skal verða viðmerkt, sum greitt er frá frammanfyri, at Eyðun á Lakjuni ikki tekur undir við tí parti av tilmælinum um keyp av loðsflutningsbáti fyri kr. 1,0 mió til Fuglafjarðar havn øki 7 íløgur.

Avgerð:

1.

Kristian Petersen mælir vegna meirilutan til, at semja er um at leggja niðanfyri standandi broytingaruppskot inn til uppskotið til fíggjarætlan kommununar fyri 2018:

Mælt verður býráðnum til at veita eldrasamstarvinum Nánd eina hækkan upp á kr. 500.000,00 til rakstur á økið 2 "Almanna- og heilsumál" rakstrarstað 285 konto 7140-00. Við hesum hækkar játtanin úr kr. 17,0 mió upp í kr. 17,5, sum annars er í samsvari við uppskotið frá stýrinum fyri Nánd til fíggjarætlan fyri okkara part fyri 2018.

Upphæddin kr. 500.000,00 verður fíggjað við kr. 347.000,00 av øki 7 íløgur í Fuglafjarðar havn, rakstrarstaði 751 asfaltering, har uppskotið til íløgur verður lækkað úr kr. 1,0 mió. Niður í kr. 653.000,00 og íløgurnar í havnina sostatt verða lækkaðar úr. Kr. 3.994.000,00 niður í kr. 3.647.000,00.

Írestandi upphædd kr. 153.000,00 verður fingin til vega av meirinntøkum vegna flyting frá landinujm fyri DIS og FAS vegna eldraøkið. Sambært skriv frá Fíggjarmálaráðnum, dagfest 17. november 2017 so er upphæddin broytt úr kr. 2.629.000,00 upp í kr. 2.792.000,00. Talan er um rakstrarstað 842 konto 7810-00.

2.

Broytingaruppskot frá minnilutanum Sigurð S. Simonsen, Eyðun á Lakjuni og Edvu Jacobsen: "Íløgur í øki 7 "Kommunal virki".

Á vinnunevndarfundi tann 31.oktober 2017 varð 1,0 mió kr. sett til víðkan av goymsluøkinum hjá nýggja Vónavirkinum á Enninum. Víðkanin verður gjørd við at taka av bakkanum oman fyri sjálvt virkið.

Avsetingin varð gjørd sambært avtalu millum umboð fyri kommununa við borgarstjóranum á odda, og umboð fyri vónina, við stjóranum Hjalmari Petersen á odda.

Á vinnunevndarfundinum vórðu eisini avsettar kr. 2,5 mió til planering, asfaltering og liðuggerð av øllum økinum runt nýggja Vónavirkini á Enninum, ið væntast at verða tikið í brúk komandi summar. Omanfyri nevndu avsetingar á tilsamans kr. 3,5 mió eru grundaðar á metingar gjørdar av teknisku deildini.

Undirritaðu meta hesar íløgur at verða fyritleygar fyri, at virkseimið hjá fyrirkuni kann útinnast til fulnar.

Fígging av havnarlagnum á Enninum verður skotin upp sum niðanfyri standandi:

Á verandi fíggjarætlan avsettar	kr. 1,0 mió
Flutt frá avseting útvegan loðsbátur	kr. 1,0 mió
Flutt av innistandandi	kr. 1,5 mió
Tilsamans	kr. 3,5 mió

3.

Broytingaruppskot frá minnilutanum um at játta Nánd kr. 500.000,00 til rakstur, sí meirilutilmæli, men at peningurin verður fingin til vega við kr. 153.000,00 av meirinntøkum fyri DIS og FAS og kr. 347.000,00 við lækkan av avdráttum úr kr. 6,5 niður í kr. 6,153 mió.

Fyrst varð atkvøtt um broytingaruppskotið frá minnilutanum ad. 2. uppskotið fall. 3 atkv. fyri og 6 atkv. Ímóti. Fyri atkvøddu Sigurð S. Simonsen, Eyðun á Lakjuni og Edva Jacobsen. Ímóti atkvøddu Sonni á Horni, Eivín Breiðaskarð, Kristian Petersen, Magni Herason Jøkladal, Ólavur Larsen og Árant Berjastein.

Atkvøtt varð síðan um broytingaruppskotið frá minnilutanum ad. 3 sum fall. 3 atkv. fyri og 6 atkv. ímóti. Fyri atkvøddu Sigurð S. Simonsen, Eyðun á Lakjuni og Edva Jacobsen. Ímóti atkvøddu Sonni á

Horni, Eivin Breiðaskarð, Kristian Petersen, Magni Herason Jøkladal, Ólavur Larsen og Árant Berjastein.

Atkvøtt var um so broytingarppskotið frá meirilutanum ad. 1, sum varð samtykt. 6 atkv. Fyri og 3 atkv. Ímóti. Fyri atkvøddu Sonni á Horni, Eivin Breiðaskarð, Kristian Petersen, Ólavur Larsen, Magni Herason Jøkladal og Árant Berjastein. Ímóti atkvøddu Sigurð S. Simonsen, Eyðun á Lakjuni og Edva Jacobsen.

Akvøtt varð um uppskotið frá fíggjarnevndini við viðmerkingum frá Eyðuni á Lakjuni, um at hann ikki tekur undir við tí parti av tilmælinum um keyp av loðsflutningsbáti fyri kr. 1,0 mió til Fuglafjarðar havn øki 7 íløgur. Uppskotið fall 3 atkv. Fyri og 6 atkv. ímóti. Fyri atkvøddu Sigurð S. Simonsen, Eyðun á Lakjuni og Edva Jacobsen. Ímóti atkvøddu Sonni á Horni, Eivin Breiðaskarð, Kristian Petersen, Magni Herason Jøkladal, Ólavur Larsen og Árant Berjastein.

At enda varð atkvøtt um tilmæli frá fíggjarnevndini saman við samtykta broytingaruppskotinum. Fíggjarætlanin við broytingum varð samtykt. (9-0).

Mál nr. 52/2017.

2. viðgerð av eykajáttan til flyting og rakstur av skúlakøki.

Fíggjarnevndin hevur móttikið skriv frá mentamálanevndini, dagfest 18. oktober 2017, har greitt verður frá, at nevndin í sambandi við niðurtøku av Ítróttarhúsninum hevur arbeitt við at finna nýggj høli til heimkunnleika.

Heimkunnleiki er kravt fak og valfak í hádeild og sostatt er tað 4.-10. flokkur, sum fær frálæru í fakinum.

Mentamálanevndin hevur gjørt avtalu við Óla Johannesen, formann í Fuglafjarðar arbeiðsmannafelag um Arbeiðsmannafelagshúsið til endamálið. Talan er um miðhæddina, har fimleikarafelagið Flog heldur til.

Tó krevur hølið fleiri ábøtur fyri at gerast klárt til undirvísingarhøli til heimkunnleika.

Hesi arbeiði, sum gerast skulu við hølini umframt, at ein leiguavtala skal verða gjørd við eigan, eru:

- Loft og gólv skulu verða skift
- Ventilatióin
- Elektricitet
- Vatn og kloakk
- Dur
- Seta hurð í
- Seta køk upp
- Annað tinburarbeiði

Útreiðslurnar til arbeiðið verða mettar til kr. 400.000,00 – kr. 500.000,00, og kemur tekniska nevndin at útgreina og gera neyvri kostnaðarætlan, sum nevndin so kemur at lata fíggjarnevndini/býráðnum.

Á rakstrarstaði 412 – skúlin stórviðlíkahald – metir mentamálanevndin, at umleið kr. 150.000,00 verða tørkar, og heitir nevndin á fíggjarnevndina/býráðið um eina eykajáttan upp á kr. 350.000,00 til rakstur og flyting av skúlakøki.

Fíggjarnevndin viðgjørdi málið á fundi tann 19. oktober 2017 og staðfesti, at sambært fíggjarætlanina eru avsettar tilsamans kr. 350.000,00 í útreiðslum til "stórviðlíkahald av skúlanum" rakstrarstað 412 konto 1651-00. Staðfest er, at nýttar eru kr. 82.670,00 pr. d.d., men roknað verður av teknisku deildini við meirútreiðslum restina av árinum á rakstrarstaðnum upp á gott og væl kr. 100.000,00. Sostatt er staðfest, at kr. 150.000,00 av nevnda rakstrarstað kunnu verða nýttar til flyting av skúlakøkinum vm.

Neyðugt verður tessvegna við eini eykajáttan á kr. 350.000,00 til rakstrarstað 412 konto 1651-00.

Nevndin mælir einmælt býráðnum til at veita eina eykajáttan upp á kr. 350.000,00 til til rakstur av Fuglafjarðar skúla rakstrarstað 412 konto 1651-00, "Stórviðlíkahald skúlin" soleiðis at játtanin til rakstrarstað 412 verður hækkað úr kr. 350.000,00 upp í kr. 700.000,00, hetta vísandi til § 41, stk. 2 í lögtingslóg nr. 87 frá 17. mai 2000 um kommunustýri við seinni broytingum.

Vísandi til § 41, stk 2 í nevndu lóg verður fíggingin av eykajátanini upp á kr. 350.000,00 fingin til vega frá § 20 "Gjaldføri meirinntøka A+B skattur", rakstrarstað 830 konto 6100-01 (rakstrarstað 20.52.11.530.01). Fíggjarnevndin hevur staðfest, at kommunukassin hevur fingið kr. 4.801.506,00 meira enn mettt inn í kommunuskatti fyrstu 9 mánaðarnar, sum farnir eru av árinum.

Tó skal verða upplýst, at býráðið hefur veitt 2 eykajáttanir í árinum upp á tilsamans kr. 850.000,00, eina til ílögu í Vesturstovu upp á kr. 500.000,00 og eina til Nánd upp á kr. 350.000,00 umframt eykajáttanir, sum nevndin hefur viðgjört á fundinum fyri tilsamans kr. 850.000,00.

Ein eykajáttan sum henda førir eina útreiðslu við sær upp á kr. 350.000,00, sum hefur eina beinleiðis ávirkan á roknskap kommununar fyri 2017.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í lögtingslóg nr. 87 frá 17. mai 2000 um kommunustýri við seinni broytingum, og við hvørja eykajáttan skal verða víst á, hvussu henda skal verða fíggað.

Í hesum máli, eins og í øðrum verður víst til § 31, stk. 2 í lögtingslóg nr. 87 frá 17. mai 2000 um kommunustýri við seinni broytingum um nevndarformenn, at hesir ansa eftir, at allar inntøkur og útreiðslur hava neyðuga játtan.

Málið hefur verið til viðgerðar á býráðsfundi tann 26. oktober 2017 og varð samtykt at taka undir við tilmælinum frá mentamálanevndini og fíggarnevndini í málinum og beina eykajáttanina á kr. 200.000,00 til øki 4 til 2. og endaliga viðgerð á býráðsfundinum 30. november 2017. (9-0).

Avgerð:

Eykajáttanin upp á kr. 350.000,00 til skúlaøkkin varð endaliga samtykt við 2. viðgerð, vísandi til tilmæli frá mentamálanevndini og fíggarnevndini. (9-0).

Mál nr. 53/2017.

2. viðgerð av eykajáttan til Fuglafjarðar kvøldskúla.

Fíggarnevndin hefur móttikið skriv frá mentamálanevndini, dagfest 16. oktober 2017, har greitt verður frá, at nevndin á fundi 10. mars 2017 hefur viðgjört tvístøðuna hjá kvøldskúlanum, sum komin er í vegna eina eldri býráðsamtykt, har ráðið miðaði fram ímóti einum kvøldskúla við 2800 tímum, uttan at lata neyðuga játtan fylgja við.

Henda støða hefur verið galdandi í fleiri ár. Í 2015 vórðu avsettar kr. 525.000,00 til kvøldskúlan, meðan endaligu útreiðslurnar vórðu kr. 754.000,00, og í 2016 var játtanin kr. 575.000,00, meðan endaligu útreiðslurnar vórðu kr. 825.000,00.

Eftir at fíggarætlanin varð gjord í 2017 víst mentanarleiðarin og mentamálanevndin á tvístøðuna. Avgerð varð tikin um at nýta játtanina fyri 2017 sum stýringsamboð og skera niður á kvøldskúlan. Umleið kr. 100.000,00 eru skornar í rakstri í 2017, sum hefur eina samlaða játtan upp á kr. 950.000,00, harav Fablab fær kr. 100.000,00.

Inntøkurnar frá Mentamálaráðnum liggja um kr. 133.000,00 og luttøkugjaldið á kr. 70.000,00. Fyri 2017 hefur mentamálanevndin játta at hækka luttøkugjaldið fyri at økja um inntøkurnar á kvøldskúlaøkinum.

Mentamálanevndin hefur á fundi 16. oktober 2017 tikið avgerð um at heita á fíggarnevndina/býráðið um eina eykajáttan á kr. 200.000,00 til kvøldskúlaøkið.

Fíggarnevndin viðgjörði málið á fundi tann 19. oktober 2017 og staðfesti, at sambært fíggarætlanina eru avsettar tilsamans kr. 895.000,00 í útreiðslum til kvøldskúlan íroknað kr. 100.000,00 til Fablab ella netto kr. 795.000,00. Mettar inntøkur eru kr. 80.000,00 fyri luttøkugjöld og kr. 180.000,00 í stuðli frá Mentamálaráðnum ella tilsamans kr. 260.000,00. Sosatt er talan um ein nettorakstur hjá kvøldskúlanum upp á kr. 635.000,00.

Sambært yvirliti yvir nýtsluna pr. d.d. so er henda staðfest netto til kr. 747.782,95, og eru sosatt kr. 147.217,05 eftir av játtanini. Nakrar inntøkur koma aftrat í luttøkugjaldi, har bókaðar eru kr. 50.136,35. Somuleiðis eru bert kr. 118.804,00 innkomnar í stuðli frá Mentamálaráðnum móti mettum kr. 180.000,00.

Annars er at viðmerkja, at mettu lønarútreiðslurnar eru kr. 750.000,00, meðan nýtslan pr. d.d. hefur verið kr. 606.344,64, so tað er á hesi konti, at kvøldskúlin kemur at hava trupulleikar restina av árinum. Eftir eru kr. 143.655,36. Játtanin íroknað Fablab varð kr. 850.000,00.

Nevndin mælir einmælt býaðnum til at veita eina eykajáttan upp á kr. 200.000,00 til Fuglafjarðar kvøldskúla rakstrarstað 520 konto 1112-00, "Løn tímalønt" soleiðis at játtanin til raksturin av samlaða kvøldskúlanum verður hækkaður úr kr. 895.000,00 upp í kr. 1.095.000,00, hetta vísandi til § 41, stk. 2 í lögtingslóg nr. 87 frá 17. mai 2000 um kommunustýri við seinni broytingum.

Vísandi til § 41, stk 2 í nevndu lóg verður fíggingin av eykajáttanini upp á kr. 200.000,00 fingin til vega frá § 20 "Gjaldføri meirinntøka A+B skattur", rakstrarstað 830 konto 6100-01 (rakstrarstað

20.52.11.530.01). Fíggarnevndin hefur staðfest, at kommunulassin hefur fingið kr. 4.801.506,00 meira enn mettt inn í kommunuskatti fyrstu 9 mánaðarnar, sum farnir eru av árinum.

Tó skal verða upplýst, at býráðið hefur veitt 2 eykajáttanir í árinum upp á tilsamans kr. 850.000,00, eina til íløgu í Vesturstovu upp á kr. 500.000,00 og eina til Nánd upp á kr. 350.000,00.

Ein eykajáttan sum henda førir eina útreiðslu við sær upp á kr. 200.000,00, sum hefur eina beinleiðis ávirkan á roknskap kommununar fyri 2017.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17. mai 2000 um kommunustýri við seinni broytingum, og við hvørja eykajáttan skal verða víst á, hvussu henda skal verða fíggað.

Í hesum máli, eins og í øðrum verður víst til § 31, stk. 2 í løgtingslóg nr. 87 frá 17. mai 2000 um kommunustýri við seinni broytingum um nevndarformenn, at hesir ansa eftir, at allar inntøkur og útreiðslur hava neyðuga játtan.

Annars varð nevndin samd um at heita á mentamálanevndina um at endurskoða avgerðina um 2.800 tímar til frítíðarundirvísingina í Fuglafjarðar kvøldskúla við atlit til, um hetta tímatal er nøktandi ella møguliga ov høgt ella lágt sett.

Málið hefur verið til viðgerðar á býráðsfundi 26. oktober 2017 og varð samtykt at taka undir við tilmælunum frá mentamálanevndini og fíggarnevndini og beina málið um eykajáttanina á kr. 200.000,00 til øki 5 til 2. Og endaliga viðgerð á býráðsfundinum 30. November 2017. (9-0).

Avgerð:

Eykajáttanin upp á kr. 200.000,00 til kvøldskúlan varð endaliga samtykt við 2. viðgerð, vísandi til tilmæli frá mentamálanevndini og fíggarnevndini. (9-0).

Mál nr. 54/2017.

2. viðgerð av eykajáttan til bátabrugv niðan fyri Mentanarhúsið.

Fíggarnevndin hefur móttikið skriv frá vinnunevndini, dagfest 16. oktober 2017, hvar greitt verður frá, at í sambandi við harmonikutreffað og mentanardagarnar er ein av gomlu bátabrugvunum lögð út við Mentanarhúsið, soleiðis at skip sum Dragin og Norðlýsið kunnu leggja til á økinum.

Vinnunevndin hefur viðgjørt málið á fundi tann 16. oktober 2017 og loyvir sær tí at heita á fíggarnevndina/býráðið um at veita eina eykajáttan til arbeiðið upp á kr. 100.000,00.

Eykajáttanin umfatar:

1. Rokning frá Green Marine Divers nr. 0041-017 áljóðandi kr. 75.661,00 + meirvirðisgjald kr. 18.915,00 ella tilsamans kr. 94.5754,00. Meirvirðisgjaldið verður endurgoldið við 100%-um, um talan er um íløgu í havnina.

Fíggarnevndin viðgjörði málið á fundi tann 19. oktober 2017 og staðfesti, at eingin játtan er til omanfyri nevnda arbeiði, og at neyðugt verður við eykajáttan, tá mettt verður, at farið verður út yvir játtanina til íløgur í havnina inniverandi fíggarári.

Avsettar eru kr. 5.450.000,00 fyri 2017 til íløgur, meðan nýtslan inkl. lönir hefur verið kr. 4.640.159,44. Sostatt er ikki staðfest ein meirnýtsla pr. d.d.

Nevndin mælir einmælt býráðnum til at veita eina eykajáttan upp á kr. 100.000,00 til íløgur í bátabrugv vm. – Fuglafjarðar havn rakstrarstað 751 konto 3142-00, soleiðis at játtanin til íløguma verður hækkað úr kr. 5,45 mió upp í kr. 5,55 mió, hetta vísandi til § 41, stk. 2 í løgtingslóg nr. 87 frá 17. mai 2000 um kommunustýri við seinni broytingum.

Vísandi til § 41, stk 2 í nevndu lóg verður eykajáttanin upp á kr. 100.000,00 fíggað sambært § 25 "Gjaldføri" inntøka av partafelagsskatti", har avsettar eru kr. 15,0 mió á fíggarætlan kommununar fyri 2017, men at væntað verður sambært fyribilstølum, at partafelagsskatturin verður nakað hægri enn mettt.

Ein eykajáttan sum henda førir eina útreiðslu við sær upp á kr. 100.000,00, sum hefur eina beinleiðis ávirkan á roknskap kommununar fyri 2017.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17. mai 2000 um kommunustýri við seinni broytingum, og við hvørja eykajáttan skal verða víst á, hvussu henda skal verða fíggað.

Í hesum máli, eins og í øðrum verður víst til § 31, stk. 2 í lögtingslóg nr. 87 frá 17. mai 2000 um kommunustýri við seinni broytingum um nevndarformenn, at hesir ansa eftir, at allar inntøkur og útreiðslur hava neyðuga játtan.

Málið hevur verið til viðgerðar á býráðsfundi tann 26. oktober 2017 og varð at taka undir við tilmælunum frá vinnunevndini og fíggarnevndini og beina eykajáttanina á kr. 100.000,00 til øki 7 til 2. Og endaliga viðgerð á býráðsfundinum 30. november 2017. (9-0).

Avgerð:

Eykajáttanin upp á kr. 100.000,00 til bátabrúgv niðan fyri Mentanarhúsið varð endaliga samtykt við 2. viðgerð, vísandi til tilmæli frá vinnunevndini og fíggarnevndini. (9-0).

Bókin lisin. Fundurin lokin kl. 21.30.

Eivin Breiðaskarð

Kristian Petersen

Árant Berjastein

Magni Herason Jøkladal

Ólavur Larsen

Eyðun á Lakjuni

Sigurð S. Simonsen

Edva Jacobsen

Sonni á Horni

Skrivari:

Jákup Frants Larsen

